



KERALA GAZETTE

PUBLISHED BY AUTHORITY

Vol. LVI വാല്യം 56	THIRUVANANTHAPURAM, TUESDAY തിരുവനന്തപുരം, ചൊവ്വ	22nd March 2011 2011 മാർച്ച് 22 1st Chaithra 1933 1933 ചൈത്രം 1	No. നമ്പർ	12
-----------------------	---	--	--------------	----

PART III Industries Department

നമ്പർ ഡി-1348/09.

2011 ജനുവരി 27.

വിഷയം:—വ്യവസായം-സഹകരണം-സെന്റ് മേരീസ്
വിമൻസ് ഇൻഡസ്ട്രിയൽ കോ-ഓപ്പറേറ്റീവ്
സൊസൈറ്റി, S. IND-50 ലിക്വിഡേറ്ററേ
നിയമിച്ച് ഉത്തരവാകുന്നത്-സംബന്ധിച്ച്.

സൂചന:—ജൂനിയർ കോ-ഓപ്പറേറ്റീവ് ഇൻസ്പെക്ടറുടെ
19-7-2010-ലെ റിപ്പോർട്ട്.

പത്തനംതിട്ട ജില്ലയിൽ വള്ളിക്കോട് പഞ്ചായത്തിലെ 9-ാം
വാർഡ് കേന്ദ്രമാക്കി വനിതകളുടെയും മറ്റും സാമ്പത്തിക ഭദ്രത
ഉറപ്പുവരുത്തുന്നതിനുവേണ്ടി ബുക്ക് ബൈന്റിംഗ് പോലെയുള്ള
ചെറുകിട വ്യവസായ സംരംഭങ്ങൾ ആരംഭിച്ച് നടത്തിക്കൊണ്ടു
പോകുക എന്ന ലക്ഷ്യത്തോടെയാണ് 1995 നവംബർ
21-ാംതീയതി സംഘം രൂപീകരിച്ചത്. സംഘം ലക്ഷ്യമിട്ട
പ്രവർത്തനങ്ങൾ ഒന്നുംതന്നെ നടപ്പിലാക്കുവാൻ കഴിഞ്ഞിട്ടില്ല.
സംഘാംഗങ്ങളിൽ 6 പേർ ചേർന്ന് 9-6-2009-ൽ സംഘത്തിന്റെ
പ്രവർത്തനം സമാപ്തീകരിച്ച് നൽകണമെന്ന് അഭ്യർത്ഥിച്ചി
ട്ടുള്ളതാണ്. സംഘാംഗങ്ങളിൽ 2 പേർ മരണപ്പെട്ടുപോവുകയും

മറ്റുള്ളവർ വ്യത്യസ്ത തൊഴിലുകൾ ചെയ്തുവരികയും
മായതിനാൽ സംഘത്തിന്റെ പ്രവർത്തനം പുനരാരംഭിക്കുന്നതിന്
സാധ്യമല്ല. ആകയാൽ സംഘം സമാപ്തീകരിക്കാവുന്നതായി
കാണുന്നു.

ഉത്തരവ്

മേൽ സാഹചര്യത്തിൽ കേരള സഹകരണസംഘം
71-ാംവകുപ്പ് പ്രകാരം എന്നിൽ നിക്ഷിപ്തമായിരിക്കുന്ന
അധികാരം വിനിയോഗിച്ചുകൊണ്ട് സെന്റ് മേരീസ് വനിതാ
വ്യവസായ സഹകരണസംഘം ക്ലിപ്തം S. IND-50, വാഴമുട്ടം
ഈസ്റ്റ്-ന്റെ പ്രവർത്തനം ഇതിനാൽ സമാപ്തീകരിച്ച്
ഉത്തരവാകുന്നു. ഈ ആഫീസിലെ ജൂനിയർ കോ-ഓപ്പറേറ്റീവ്
ഇൻസ്പെക്ടർ ശ്രീ. വി. ആർ. വിനുവിനെ സെ. 72(1) പ്രകാരം
ലിക്വിഡേറ്ററായി നിയമിച്ച് ഉത്തരവാകുന്നു. സെന്റ് മേരീസ്
വനിതാ വ്യവസായ സഹകരണസംഘം ക്ലിപ്തം S. IND-50,
വാഴമുട്ടം ഈസ്റ്റ്-ന്റെ എല്ലാ ആസ്തികളുടേയും ചുമതല
ലിക്വിഡേറ്റർ ഏറ്റെടുക്കേണ്ടതും സംഘം സമാപ്തീകരിക്കു
ന്നതിനുള്ള നടപടികൾ നിശ്ചിത കാലാവധിയ്ക്കുള്ളിൽ
പൂർത്തിയാക്കേണ്ടതുമാണ്.

ജില്ലാ വ്യവസായ കേന്ദ്രം,
പത്തനംതിട്ട.

(ഒപ്പ്)
ജനറൽ മാനേജർ.

നമ്പർ സി6/8062/95.

2010 സെപ്റ്റംബർ 29.

വിഷയം:—വ്യവസായ സഹകരണ സംഘം—പന്നിയോട്
ട്രൈബൽ വർക്കേഴ്സ് വ്യവസായ സഹകരണ
സംഘം ലിമിറ്റഡ് നമ്പർ എസ്. ഇൻഡ് (സി) 151,
പി. ഒ. കണ്ണവം-രജിസ്ട്രേഷൻ ക്യാൻസൽ
ചെയ്ത് ഉത്തരവാക്കുന്നത് സംബന്ധിച്ച്.

സൂചന:—6-12-1996-ാം തീയതിയിലെ സി 6-8062/95-ാം
നമ്പർ ഉത്തരവ്.

മേൽ സൂചന ഉത്തരവ് പ്രകാരം പന്നിയോട് ട്രൈബൽ
വർക്കേഴ്സ് വ്യവസായ സഹകരണ സംഘം ലിമിറ്റഡ്
നമ്പർ എസ്. ഇൻഡ് (സി) 151, പി. ഒ. കണ്ണവം-ന്റെ പ്രവർത്തനം
സമാപ്തീകരിക്കുന്നതിന് ഉത്തരവ് നൽകിയതിനാൽ 16-10-1997-ന്
ലികിഡേറ്റർ ചാർജ്ജ്ജടുകയും സമാപ്തീകരണ നടപടികൾ
പൂർത്തിയാക്കുകയും ചെയ്തു. സമാപ്തീകരണ കാലയളവിലെ
ഓഡിറ്റ് പൂർത്തിയാക്കിയിട്ടുണ്ട്. അവകാശികൾ കൈപ്പറ്റാത്ത
ബാധ്യത തുക ലികിഡേറ്ററുടെ കോമൺ അക്കൗണ്ടിൽ
നിക്ഷേപിക്കുകയും ചെയ്തു.

ഉത്തരവ്

മേൽ സാഹചര്യത്തിൽ ഇന്നേ തീയതി മുതൽ മൂന്ന്
വർഷത്തേക്ക് ലികിഡേഷൻ സംഘത്തിന്റെ എല്ലാ രജിസ്റ്ററുകളും
റിക്കാർഡുകളും ലികിഡേറ്ററുടെ കൈവശം സൂക്ഷിക്കുന്നതിനും
സംഘത്തിന്റെ രജിസ്ട്രേഷൻ നമ്പർ റദ്ദ് ചെയ്തതായും ഇതിനാൽ
ഉത്തരവാകുന്നു.

ജില്ലാ വ്യവസായ കേന്ദ്രം,
കണ്ണൂർ.

(ഒപ്പ്)
ജനറൽ മാനേജർ.
